

## قرآن میں اسلامی فکر و ثقافت کی بنیادیں: فکر

پروفیسر ڈاکٹر انیس احمد

اقوامِ عالم اور عالمی تہذیبوں کو ایک دوسرے سے ممتاز کرنے والے عناصر میں فکر و ثقافت کو بنیادی مقام دیا جاتا ہے۔ چنانچہ کسی قوم یا نسل کے عادات و اطوار ہوں، اس کی عبادات ہوں، لباس ہو یا معيشت و سیاست ہو، اگر غور کیا جائے تو ہر ہر شعبے میں اس کی بنیادی فکر و ثقافت کی ایک جھلک پائی جاتی ہے۔ یہی سبب ہے کہ مراکش سے انڈونیشیا اور وسط ایشیا سے شمالی امریکا اور جنوبی افریقہ تک امت مسلمہ کی پہچان اس کی ثقافت و فکر یہی کو قرار دیا جا سکتا ہے۔

دور حاضر میں جسے عالم گیریت کا دور کہا جانے لگا ہے، ایک سوال علمی اور تحقیقی سطح پر یہ اٹھایا جاتا ہے کہ عالم گیریت کے دور میں جب کوئی علاقائی ثقافت ہزارہا میل سے نشر ہونے والے نغموں، ڈراموں، سنبھیڈہ اور غیر سنبھیڈہ گفگوؤں کی زد میں آچکی ہے، یہ کیسے ممکن ہے کہ کسی خطے کی ثقافت دوسرے خطے کی ثقافت کے منقی یا مشتبث اثرات سے محفوظ رہ سکے؟ مزید یہ کہ کیا یہ ضروری ہے کہ ہر خطے اپنی ثقافت و روایت سے وابستہ ہی رہے۔ آخر اس میں کیا حرج ہے کہ ایک ایسی چھتی ہوئی ثقافت و فکر کو جس کے نتیجے میں یورپ و امریکا نے معاشی، عسکری اور سیاسی فوقيت حاصل کر لی ہے، ہم بھی اختیار کر کے انھی کی طرح 'ترقی یا نقص' بن جائیں اور ہمارے ہاں بھی جلیبی کی طرح بل کھاتی شہر ایں اور ایک چھت کے نیچے سو دکانوں والے بازار وجود میں آ جائیں۔ کیا روایت پرستی یا 'قدامت' ترقی کی راہ میں رکاوٹ نہیں ہے؟ اس سے آگے بڑھ کر ایک سوال یہ بھی

اٹھایا جاتا ہے کہ کیا کوئی ثقافت اسلامی بھی کہلا سکتی ہے یا درحقیقت مسلمانوں نے جب اور جہاں طبع زاد طور پر کوئی ایجادات، مصنوعات اور اختراعات کر لیں، انھی کو اسلامی ثقافت سے تعبیر کر دیا گیا؟ گویا اسلامی ثقافت ایک خیالی نقشے سے زیادہ کوئی چیز نہیں ہے، جب کہ عملًا مختلف خطوں میں پائے جانے والے مسلمانوں نے اپنے الگ الگ خطوں کی ضروریات و حالات کی مناسبت سے جو طور طریقے اختیار کیے انھیں اسلامی ثقافت سے تعبیر کر دیا گیا۔ ایک پہلو یہ بھی قابل غور ہے کہ کیا اسلامی ثقافت، اگر کوئی چیز اس نام کی ہے، عربی ثقافت سے مختلف کوئی چیز ہے یا وقت گزرنے کے ساتھ عربوں کے رسم و رواج اور بودو باش کو ہی اسلامی ثقافت و تہذیب اور فکر قرار دے دیا گیا۔ یہ اور اس نوعیت کے بہت سے سوالات تقاضا کرتے ہیں کہ اسلامی فکر و ثقافت کی بنیادوں اور مظاہر پر ایک تقيیدی نگاہ ڈالی جائے اور اسلامی شخص و شخصیت کو قرآن کریم کی روشنی میں دیکھا جائے۔

اس تحریر کا بنیادی مقصد ان سوالات کو اٹھانا ہے جو آج نوجوانوں کے ذہنوں میں پائے جاتے ہیں۔ اس کا مقصد حتیٰ جوابات فراہم کر کے بحث کا دروازہ بند کرنا نہیں ہے، بلکہ قرآن و سنت کی روشنی میں کھلے ذہن کے ساتھ ذہنی دریجوں کو کھونا ہے تاکہ تازہ ہوا کی مدد سے مسئلے کا ادراک اور اس پر مسلسل غور کا سلسلہ چل سکے۔ مسلسل غور و فکر قرآن کریم کی بنیادی دعوت ہے۔ اسی بنا پر وہ بار بار اپنے پڑھنے والوں کو متوجہ کرتا ہے کہ وہ کسی لمحے بھی اس عمل کو ترک نہ کریں۔ جب تک ایک بندہ اپنے رب سے اس درخواست کے ساتھ کہ وہ اسے علم و ہدایت دے (رَبِّ زِدْنِي عُلَمًا ۖ طَۚ ۱۱۲:۲۰)، صراطِ مستقیم پر رکھے (اَهِدْنَا الصِّرَاطَ الْمُسْتَقِيمَ ۖ ۵:۱)، نفس کے فتنوں اور شیطان کی چالوں سے محفوظ رکھے، یہ کام کرتا رہے گا۔ قرآن کریم کے معانی و مفہوم کے نئے نئے اسرار اس پر کھلتے رہیں گے اور جب وہ یہ سوچ کر بیٹھ جائے گا کہ جو کچھ ہدایت ملنی تھی مل چکی اس کا ذہنی اور فکری سفر جمود کا شکار ہو جائے گا۔

### قرآن میں دعویٰ فکر

نہ اہل عالم پر ایک عمومی اعتراض کیا جاتا ہے کہ وہ عقلیت، تجزیہ اور تفکر کی راہیں مسدود کر کے انہی تقيید، جذب اتیت، بنیاد پرستی، ثابت پسندی اور غلوکرو رواج دیتے ہیں اور اپنے آپ کو حتیٰ سمجھنے کی بنا پر علمی تحقیق، تجزیہ اور تقيید کو سخت ناپسند کرتے ہیں۔ اسلام بظاہر وہ واحد دین ہے جو

عقل، مشاہدہ، تدریب، تجزیہ، تزکیہ اور مسلسل فکر کی دعوت دیتا ہے۔ قرآن کریم وہ واحد الہامی کتاب ہے جو انسان کو سوال اٹھانے اور سوالات کے حل تلاش کرنے کی دعوت دیتی ہے۔

قرآن کریم میں غور و فکر کرنے کی دعوت تقریباً ہر صفحے پر دی گئی ہے۔ فکر کے حوالے سے اس کے مختلف پہلوؤں پر ۱۹ سے زائد مقامات پر مختلف زاویوں سے انسان کو متوجہ کیا گیا ہے۔ اس کے مفہوم میں سوچنے (إِنَّهُ فَكَرَ وَقَدَرَ) ”اس نے سوچا اور کچھ بات بنانے کی کوشش کی“۔

المدثر ۷:۱۸، تہایا اجتماعی طور پر مل کر دماغ لڑانے اور فکر کرنے (قُلْ إِنَّ رَبِّيْ يَسْسُطُ الرِّزْقَ لِمَنْ يَشَاءُ وَ يَقْدُرُ وَ لِكُنْ أَكْثَرُ النَّاسِ لَا يَعْلَمُونَ) ”اے نبی! ان سے کہو“ میرا رب جسے چاہتا ہے کہ شادہ رزق دیتا ہے اور جسے چاہتا ہے نپائلا عطا کرتا ہے، مگر اکثر لوگ اس کی حقیقت نہیں جانتے۔ السیما ۳۶:۳۲، اور دنیا و آخرت کے حوالے سے فکر کرنے، منطقی انداز میں واقعات و حقائق کو مرتب کر کے غور و فکر کرنے کے لوازم پائے جاتے ہیں (يَسْتَلُونَكَ عَنِ الْخَمْرِ وَ الْمَيْسِرِ قُلْ فِيهِمَا إِثْمٌ كَبِيرٌ وَ مَنَافِعٌ لِلنَّاسِ وَ إِثْمُهُمَا أَكْبَرٌ مِنْ نَفْعِهِمَا وَ يَسْتَلُونَكَ مَاذَا يُنْفِقُونَ قُلِ الْعَفْوُ كَذَلِكَ يُبَيِّنُ اللَّهُ لَكُمُ الْآيَتِ لَعَلَّكُمْ تَتَفَكَّرُونَ)

”پوچھتے ہیں: شراب اور جوے کا کیا حکم ہے؟ کہو ان دونوں چیزوں میں بڑی خرابی ہے اگرچنان میں لوگوں کے لیے کچھ منافع بھی ہیں، مگر ان کا گناہ ان کے فائدے سے بہت زیادہ ہے۔ پوچھتے ہیں: ہم راہ خدا میں کیا خرچ کریں؟ کہو: جو کچھ تمہاری ضرورت سے زیادہ ہو۔ اس طرح اللہ تمہارے لیے صاف احکام بیان کرتا ہے، شاید کہ تم دنیا اور آخرت میں دونوں کی فکر کرو۔“ البقرہ ۲۱۹:۲۔ خود قرآن کریم اپنے لیے ذکری کی اصطلاح استعمال کرتا ہے (الانعام ۶:۲۸) اور اپنے آپ کو تمام انسانوں کے لیے یادہ بانی، غور و فکر پر ابھارنے والی ہدایت و نور قرار دیتا ہے۔ مختلف اقوامِ عالم کے عروج وزوال کے واقعات کی طرف اشارہ کرنے کے بعد بار بار یہ بات دہراتا ہے کہ اس کا مقصد محض تاریخی واقعات کا بیان نہیں ہے بلکہ غور و فکر کی دعوت دینا ہے۔ كَذَلِكَ يُبَيِّنُ اللَّهُ لَكُمُ الْآيَتِ لَعَلَّكُمْ تَتَفَكَّرُونَ ”اس طرح اللہ اپنی باتیں تمہارے سامنے بیان کرتا ہے، شاید کہ تم غور و فکر کرو۔“ (البقرہ ۲۲۲:۲)

سورہ آل عمران میں فکر کے عمل کو ذکر کے ساتھ وابستہ کرتے ہوئے اسے اہل داش کی

اہم پچھاں بتایا گیا ہے (انَّ فِيْ حَلْقِ السَّمُوَاتِ وَالْأَرْضِ وَالْخِتَافِ لِلَّهِ وَالنَّهَايَةِ لِأَوْلَى الْأَلْبَابِ) ”زمین اور آسمانوں کی پیدائش میں اور رات اور دن کے باری باری سے آنے میں ان ہوش مند لوگوں کے لیے بہت نشانیاں ہیں“ (۱۹۰:۳) گویا اہل دانش نہ تو اپنی آنکھیں اور کان بند رکھتے ہیں اور نہ دل کی آنکھ کو موند نے دیتے ہیں۔ ایسے افراد کے لیے آسمان اور زمین میں اور خود ان کی اپنی ذات میں اللہ تعالیٰ نے بے شمار نشانیاں رکھ دی ہیں۔ اگر وہ صرف ان پر غور کر لیں اور فکر کا دامن تھامے رہیں تو بہت کم ایسے ہوں گے جو گمراہ ہوں۔

انسان کی یہی وہ صلاحیت ہے جس کی بنا پر اسے حیوانات سے ممتاز کیا گیا۔ اللہ تعالیٰ کی نشانیوں اور ہدایتِ ربیٰ کے تذکرے کے بعد کہ شاید اس طرح لوگ فکر پر آمادہ ہوں، قرآن کریم ان افراد کا ذکر کرتا ہے جو جانتے بوجھتے تفکر اور غور و فکر کرنے سے بھاگتے ہیں۔ غفلت میں پڑے ہوئے ان افراد کے بارے میں قرآن یوں مخاطب ہوتا ہے کہ: لَهُمْ قُلُوبٌ لَا يَفْقَهُونَ بِهَا وَ لَهُمْ أَعْيُنٌ لَا يُبَصِّرُونَ بِهَا وَ لَهُمْ أَذَانٌ لَا يَسْمَعُونَ بِهَا أُولَئِكَ كَالْأَنْعَامُ بَلْ هُمْ أَحَلُّ أُولَئِكَ هُمُ الْغَفَّلُونَ (الاعراف: ۷۶) ”ان کے پاس دل ہیں مگر وہ ان سے سوچتے نہیں، ان کے پاس آنکھیں ہیں مگر وہ ان سے دیکھتے نہیں، ان کے پاس کان ہیں مگر وہ ان سے سنتے نہیں۔ وہ جانوروں کی طرح ہیں بلکہ ان سے بھی زیادہ گئے گزرے۔ یہ وہ لوگ ہیں جو غفلت میں کھوئے گئے ہیں۔“

انسان تفکر کے لیے جن ذرائع کو استعمال کرتا ہے ان میں عقل، قلب، ساعت و بصارت ہی علم کے حصول کے ذرائع ہیں لیکن اگر ایک شخص اللہ تعالیٰ کی دی ہوئی نعمتِ بصارت و ساعت کو استعمال نہ کرے اور جو کچھ آنکھ دیکھتی ہو یا دیکھ سکتی ہو، اسے نظر انداز کرتا رہے اور جو کچھ کانوں کے ذریعے قلب و دماغ تک پہنچ سکتا ہو، اس سے اپنے آپ کو بچا کر رکھے تو پھر وہ اپنے من کی بھول بھیلوں ہی میں گرفتار ہے گا۔ خود ساختہ تصورات میں گم اور غور و فکر سے عاری رہنے کے سبب علم و ہدایت کے نور سے محروم ہو جائے گا۔ ایسے ہی افراد کو قرآن کریم جانوروں سے تشبیہ دیتا ہے بلکہ ان سے بھی گیا گزرائی سمجھتا ہے۔

مغربی دانش کا ایک مفروضہ یہ ہے کہ الہامی کتاب کی پیروی سے انسان گویا عقل سے

عاری، قدامت پرست اور بنیاد پرست بن جائے گا، جب کہ قرآن کریم وہ واحد الہامی کتاب ہے جو ہر لمحے اپنے پڑھنے والوں کو غور و فکر کی دعوت دیتی ہے۔ اس دعوت فکر میں اولاد سکتے پر زور دیا جاتا ہے کہ تعصبات اور خود ساختہ ذہنی تھفظات کے خول سے بکل کر ایک شخص اردوگرد کی کائنات پر غور کرتے ہوئے اپنے آپ سے یہ سوال کرے کہ کیا جو کچھ وہ دیکھ رہا ہے یہ خود اس کے اپنے ذہن کی تخلیق ہے؟ یا کسی اور اس جیسے فرد یا بہت سے افراد میں اجتماعی طور پر یہ قوت ہے کہ وہ اس طرح کی کائنات، چمکتا آسمان، گرجتے بادل، کڑکتی بجلی، بلند و بالا پہاڑ، وادیاں، سبزہ زار اور بدلتے موسم، غرض ایک عالم رنگ و بوکو پیدا کر سکیں یا اس نظامِ ہستی کو اپنی مرضی کے مطابق چلنے پر مجبور کر سکیں یا عقل و تجربہ مطالیہ کرتا ہے کہ اس پوری کائنات کا ایک ہی خالق اور مالک جو مدد بر قوی ہو، جی و قیوم ہو، ہونا چاہیے۔ گویا انسان کو اپنا سراغ لگانے کے لیے جس کسی سکتے سے فکر کا آغاز کرنے کی دعوت دی جاتی ہے وہ فکر آخرا راستے حق و صداقت تک پہنچنے کے لیے ایک عقلی سفر پر لاگدیتی ہے۔

یہی وہ فکر ہے جسے ہم قرآنی اور مسلم فکر سے تعمیر کر سکتے ہیں اور جو موجود ذرائع علم کا جہاں تک ممکن ہوا استعمال کرتے ہوئے ایک ایسا سفر اختیار کر سکتی ہے جس کا مقصد محض فکری اٹھکیلیاں نہ ہوں، بلکہ اصلاح حال اور تعمیر مستقبل کے لیے نظامِ حیات کی تلاش ہو۔ اس پرمument عمل کو قرآن کریم فکر اور ذکر سے تعمیر کرتا ہے، یعنی وہ فکر جو مشاہدے، یاد وہانی، تجزیے اور تجربے کے ذریعے انسان کو اپنی منزل کے تعین میں راہنمائی اور امام ادفا ہم کر سکے۔ اسی لیے علمِ نافع کی اصطلاح کا استعمال اس فکر کے لیے کیا جاتا ہے جو تعمیری و تحرک ہوا اور مستقبل کا شعور رکھتی ہو۔

قرآن کریم نے دنیا اور آخرت کی فکر پر بار بار اسی لیے متوجہ کیا ہے کہ فکر محض دنیاوی معاملات تک محدود نہ ہو بلکہ انسان کو اس کی حقیقی منزل اور مقام تک کامیابی کے ساتھ لے جانے میں مددگار ہو۔ وہ اندھیروں میں ٹھوکریں کھاتا نہ پھرے۔ وہ ہر گلڈنڈی پر نہ چل پڑے بلکہ صراطِ مستقیم پر استقامت اور صبر کے ساتھ گامزن رہے، حتیٰ کہ اپنے مقصود و مطلوب اللہ تعالیٰ کی رضا کے حصول کے لیے ایسا راستہ اختیار کر لے جو اس کے رب کا پسندیدہ اور مقرر کردہ راستہ ہو۔ انسانوں کا جو گروہ اس تعمیری فکری عمل میں مصروف ہوتا ہے اسے قرآن کریم قَوْمٍ يَتَفَكَّرُونَ قرار دیتا ہے (مزید ملاحظہ ہو: النحل ۱۱-۱۲)۔ اس تعمیری فکری عمل کو وحی الہی کے ساتھ وابستہ کرتے

ہوئے قرآن کریم ان لوگوں کو جو فکر کرنے والے ہوں، یوں مخاطب کرتا ہے: وَ مَا أَرْسَلْنَا مِنْ قَبْلِكَ إِلَّا رِجَالًا نُوحِيَ إِلَيْهِمْ فَسَلَّلُوا أَهْلَ الذِّكْرِ إِنْ كُنْتُمْ لَا تَغْلَمُونَ ۝ بِالْتَّبَيِّنَاتِ وَالرُّبُرِ وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَأَعْلَمُهُمْ يَتَفَكَّرُونَ ۝ (الحل ۲۳:۲۲-۲۳) ”اے نبی! ہم نے تم سے پہلے بھی جب کبھی رسول یہی صحیح ہیں آدمی ہی صحیح ہیں جس کی طرف ہم اپنے پیغامات وحی کیا کرتے تھے۔ اہل ذکر سے پوچھلو اگر تم لوگ خود نہیں جانتے۔ پچھلے رسولوں کو بھی ہم نے روشن نشانیاں اور کتابیں دے کر بھیجا تھا اور اب یہ ذکر تم پر نازل کیا ہے تاکہ تم لوگوں کے سامنے اُس تعلیم کی تشریح و توضیح کرتے جاؤ جو ان کے لیے اُتاری گئی ہے۔ اور تاکہ لوگ (خود بھی) غور و فکر کریں (وَلَعَلَهُمْ يَتَفَكَّرُونَ)“

انسان کو یہ دعوت فکر مغض کائنات یا خود اپنے نفس کی جانب نہیں بلکہ وحی الہی کے سمجھنے کی طرف دی جاتی ہے تاکہ وحی الہی کے تمام پہلوؤں کو سمجھنے کے بعد وہ عقلی روایہ اختیار کر سکے جو اس ہدایت کا مقصود و مطلوب ہے۔ آخر کار بھی فکری عمل وحی الہی میں موجود ہدایات و اصول پر غور و فکر کرنے کے نتیجے میں جدید مسائل کے حل کی طرف رہنمائی کرے گا، اور اس طرح وحی کے غیر متغیر اور مستقل وجود کے تعامل سے، تغیر حالات و زمانہ سے پیدا ہونے والے مسائل کا حل تلاش کیا جاسکے گا۔ اگر وحی الہی کے سمجھنے کے فکری عمل میں جو دا آجائے تو مسائل کے حل کا عمل جو دراصل ترقی کا عمل ہے اپنی رفتار کھو بیٹھتا ہے اور اُمت جمود اور تلقید کا شکار ہو جاتی ہے۔ اجتناد گویا وحی الہی اور اس کے مقصد کو سمجھنے کے بعد وحی کے ذریعے ملنے والی ہدایت کو جدید حالات پر منطبق کرنے کا نام ہے۔ یہ خود رائی اور اپنی ڈنی ایج کو اسلامی حل قرار دینے کا نام نہیں ہے۔ قرآن کریم فکر و ذکر کی طرف متوجہ کرتے ہوئے اپنے ہر پڑھنے والے کو ایسی فکر کی دعوت دیتا ہے تاکہ اس طرح وہ اپنے روزمرہ کے معاشرتی، معاشی، سیاسی اور، ثقافتی مسائل کا حل تلاش کر سکے اور وہ اپنی سرگرمیوں کو فکر اسلامی کا تابع بناسکے۔ اسلامی فکر مغض عقیدے کے باریک مسائل اور غیر مرمنی روحانی مسائل کو سمجھنے کا نام نہیں ہے جسے بالعلوم الہیات یا بالاعدالطبيعتیات کا نام دیا جاتا ہے۔ یہ زندگی کے ہر شعبے میں وحی الہی اور موجود ذرائع علم کے استعمال کے ذریعے مسائل کے حل کرنے کے عمل کا نام ہے۔ قرآن کریم کی دعوت فکر کسی خاص موضوع تک محدود نہیں ہے بلکہ زندگی کے تمام پہلوؤں

کا احاطہ کرتی ہے۔ اگرچہ بعض ایسے پہلو بھی ہیں جو روزانہ مشاہدے میں تو آتے ہیں لیکن بہت کم لوگ ان پر غور کرتے ہیں، قرآن ان کی طرف متوجہ کرتا ہے اور انھیں فکری عمل کو آگے بڑھانے کا ذریعہ بناتا ہے: **اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمُسِكُ الَّتِي قَضَى عَلَيْهَا الْمَوْتَ وَيُرِسِلُ الْأُخْرَى إِلَى أَجَلٍ مُسَمًّى إِنَّ فِي ذَلِكَ لَذِكْرٌ لِقَوْمٍ يَتَفَكَّرُونَ** ۵۹ (الزمر: ۳۹) ”وَهُوَ اللَّهُ الْعَلِيُّ ہے جو موت کے وقت روحیں قبض کرتا ہے اور جو ابھی نہیں مرائے اس کی روح نیند میں قبض کر لیتا ہے۔ پھر جس پر وہ موت کا فیصلہ نافذ کرتا ہے اسے روک لیتا ہے اور دوسروں کی روحیں ایک وقت مقرر کے لیے واپس بھیج دیتا ہے۔ اس میں بڑی نشانیاں ہیں ان لوگوں کے لیے جو غور و فکر کرنے والے ہیں“۔ ہر انسان رات اور دن کے اوقات میں تھکن کے بعد وقت حاصل کرنے اور آرام کرنے کے لیے سوتا ہے اور یہ بات اس کے ذہن میں بالعوم نہیں آتی کہ آیا سونے کے بعد جا گے گا یا نہیں۔ اس روز مرہ کے عمل کو بھی قرآن کریم فکر اور غور کرنے کے عمل سے تعبیر کرتا ہے تاکہ سونے سے قبل بھی ایک شخص اپنا عقلی طور پر احتساب کر کے دکھلے لے کہ اگر نیند ہی میں اسے موت آگئی تو کیا اس کا نامہ اعمال ایسا ہے کہ بغیر کسی ندامت کے رب کے حضور حاضر ہو سکے۔

ایک عام انسان ہی کو نہیں بلکہ ماہرین طب کو بھی اس مثال کے ذریعے دعوت فکر دی جا رہی ہے کہ وہ نیند کے دوران انسانی جسم، دماغ اور دل کے عمل کرنے پر غور کریں اور تحقیق کر کے دیکھیں کہ وہ کون سی تبدیلیاں ہیں جو اس دوران انسان کا خالق اس کے جسم میں پیدا کرتا ہے تاکہ اللہ تعالیٰ کی قدرت و حکمیت کو تحقیق اور فکر کی بنیاد پر سمجھا جاسکے۔

حیات انسانی کے بعض ایسے پہلو جن پر اپنی مصروفیات کے سبب انسان توجہ نہیں دے پاتا قرآن کریم ان کی طرف بھی غور و فکر کی دعوت دیتا ہے اور یہکے بعد دیگرے ان نشانیوں کا ذکر کرتا ہے جو ہمارے روزمرہ کے مشاہدے میں عالمی حیثیت رکھتی ہیں اور انھیں کسی خاصے نظرے، زبان یا ثقافت تک محدود نہیں سمجھا جاسکتا۔ ان میں ایک نشانی انسان کی اؤلین پیدائش اور پھر ایک فطری جینیاتی عمل کے ذریعے ایک قطرہ سے گوشت پوست کا انسان بنایا جانا، پھر خود اسی کی نوع سے زوج کی تخلیق، پھر ان ازواج کے درمیان محبت و رحمت و مودت کا پیدا کرنا بطور ایک نشانی کے بیان

کیا گیا ہے۔ کل تک دو افراد جو بالکل جنپی تھے دُور دراز علاقوں میں رہتے تھے، جب ایک مرتبہ رشیۃ ازدواج میں مشکل ہو جاتے ہیں تو اللہ ان پر رحمت سے انھیں ایک دوسرے سے ایک ناقابل بیان تعلق میں جوڑ دیتا ہے جو جسمانی تعلق سے بہت برتر اور اعلیٰ ہوتا ہے۔ وَ مِنْ آیَتَهُ أَنْ  
 خَلَقَ لَكُمْ مِنْ أَنفُسِكُمْ أَزْوَاجًا لِتَسْكُنُوا إِلَيْهَا وَ جَعَلَ بَيْنَكُمْ مَوَدَّةً وَ رَحْمَةً إِنْ فِي  
 ذَلِكَ لَا يَنِتَّ لِقَوْمٍ يَنْفَكِرُونَ ۝ (الروم ۲۱:۳۰)<sup>۵</sup> اور اُس کی نشانیوں میں سے یہ ہے کہ اُس نے تمہارے لیے تمہاری ہی جنس سے بیویاں بنائیں تاکہ تم اُن کے پاس سکون حاصل کرو اور تمہارے درمیان محبت اور رحمت پیدا کروئی۔ اسے بیان کرنے کے بعد کہا جاتا ہے: إِنْ فِي  
 ذَلِكَ لَا يَنِتَّ لِقَوْمٍ يَنْفَكِرُونَ پھر دیگر مثالیں دینے کے بعد اسی بات کو ایک دوسرے پیرا یے میں بیان کیا جاتا ہے: إِنْ فِي ذَلِكَ لَا يَنِتَّ لِلْعَلِيمِينَ اور لِقَوْمٍ يَسْمَعُونَ اور لِقَوْمٍ يَغْفِلُونَ  
 (الروم ۲۲-۲۱:۳۰)

قرآنِ کریم فکر میں حرکت پیدا کرنے کے لیے ہر ہر صفحہ پر سماحت، عقل، بصارت، شعور اور تفکر کی طرف متوجہ کرتے ہوئے اہل ایمان اور قرآن کریم، مطالعہ کرنے والے ہر انسان کو فکری حکمت عملی (methodology) کو اختیار کرنے کی تعلیم دیتا ہے اور اس طرح دین میں غلو، جہود، اندھی تقليد کا دروازہ بند کرنے اور تفکر کے ذریعے اجتہاد یا مسائل حیات کے حل کی تعلیم و ترغیب دیتے ہوئے دینِ اسلام کو دیگر مذاہب سے ممتاز و میزرا کرتا ہے۔ مذاہب عالم اور خصوصاً عیسائیت میں عقیدہ کی بنیاد ہی ایک ایسے تصور پر ہے جس کی عقلی توجیہ، تعبیر و تفسیر کا امکان عیسائی ائمہ کے بقول نہیں پایا جاتا چنانچہ حضرت علیؑ کس طرح یہ وقت انسان بھی ہیں اور الہیت کا مظہر بھی، اس کی کوئی توجیہ نہیں کی جاسکتی، جب کہ قرآن کریم انسان کی اولین تخلیق کی بھی اور جینیاتی عمل کے ذریعے نسل انسانی کے فروغ کی بھی توجیہ کرتا ہے اور غور و فکر کی دعوت دیتا ہے: هُوَ الَّذِي  
 خَلَقَكُمْ مِنْ تُرَابٍ ثُمَّ مِنْ نُطْلَةٍ ثُمَّ مِنْ عَلْقَةٍ ثُمَّ يُخْرِجُكُمْ طَفُلًا ثُمَّ لِتَبْلُغُوا أَشُدَّكُمْ  
 ثُمَّ لِتَكُونُوا شُيُوخًا وَ مِنْكُمْ مَنْ يُتَوَفَّى مِنْ قَبْلُ وَ لِتَبْلُغُوا أَجَلًا مُسَمًّى وَ لَعَلَّكُمْ  
 تَغْفِلُونَ ۝ (المؤمن ۶۰:۲۷) وہی تو ہے جس نے تم کوٹی سے پیدا کیا، پھر نطفے سے، پھر خون کے لوہڑے سے، پھر وہ تمھیں بچ کی شکل میں نکالتا ہے، پھر تمھیں بڑھاتا ہے تاکہ تم اپنی پوری

طااقت کو پہنچ جاؤ، پھر اور بڑھاتا ہے تاکہ تم بڑھا پے کو پہنچو۔ اور تم میں سے کوئی پہلے ہی واپس بلا لیا جاتا ہے۔ یہ سب کچھ اس لیے کیا جاتا ہے تاکہ تم اپنے مقررہ وقت تک پہنچ جاؤ، اور اس لیے کہ تم حقیقت کو پہنچو۔

اس طرح انسان کے اپنے جسم میں موجود آیات ہوں یا کائنات میں پھیلے ہوئے شواہد یا پھر حضرت آدم اور حضرت عیسیٰ علیہم السلام کی پیدائش، ہر معاملے میں قرآنِ کریم تفکر و تدبیر کی دعوت دیتے ہوئے عقلی دلائل کے ذریعے انسان کے ذہن میں اٹھنے والے سوالات کا جواب فراہم کرتا ہے۔ گویا ایک انسان جس قدر قرآنِ کریم سے قریب آئے گا اور اس کی تعلیمات پر غور و فکر کرنے کے ساتھ شدت سے عمل پیرا ہوگا، اسی قدر اس میں فکر کا مادہ ترقی کرے گا اور وہ اپنی ذات، کائنات اور خالق کائنات کے درمیان تعلق کو عقلی بنیادوں پر سمجھنے اور نتیجتاً اپنے معاشی، سیاسی، معاشرتی، ثقافتی معاملات میں اپنے لیے صحیح راستہ اور طریق عمل تلاش کرنے میں کامیاب ہو سکے گا۔ فکرِ اسلامی ان ابتدائی معروضات کی روشنی میں ایک ایسا شعوری عمل ہے جو وحیِ الہی کی راہ نہماں میں اور اس کی پیروی کرتے ہوئے زندگی کے معاملات پر تحقیقی نگاہ کے ساتھ بصیرت، عبرت اور تعمیرِ حیات کے لیے اختیار کیا جائے۔ محض حواسِ خمسہ پر منی تجربی فکر کا نام نہیں ہے بلکہ اُس فکر کا نام ہے جو الہامی بدایت اور انسانی عقل، وجود اور تجربے کے عمل اور تعامل (inter-active) سے وجود میں آتی ہے جس میں صحت فکر کی کسوٹی قرآن و سنت ہیں لیکن اس کے ساتھ قرآن و سنت کے احکام، مقاصد شریعت اور اصولی اور منصوص بدایات کی روشنی میں حالات، احوال اور انسانی زندگی کے تمام احوال و ظروف کی صورت گری کی کوششوں سے عبارت ہے۔ اس فکر میں تعمیری اور اصلاحی پہلو یک جان اور غالب نظر آتے ہیں۔ نفس انسانی ہو، معاشرہ ہو یا معيشت، ہر رشیعے میں کتاب کائنات اور الکتاب اور صاحب کتاب سے بیک وقت اکتساب کرتے ہوئے حیات انسانی کو اس دنیا اور آخرت میں صحیح راستے پر چلانے اور اصل منزل مراد تک کامیابی کے ساتھ لے جانے کے عمل کا نام ہے۔ (جاری)